

अंडमान और निकोबार द्वीप समूह में इंटरनेट कनेक्टिविटी

प्रलिस के लिये:

चेन्नई-अंडमान और निकोबार द्वीप समूह (CANI), यूनिवर्सल सर्विस ऑब्लिगेशन फंड (USOF), विशेष रूप से कमजोर जनजातीय समूह, प्रवाल भित्ति, सबमरीन ऑप्टिकल फाइबर केबल (OFC)।

मेन्स के लिये:

भारत के लिये अंडमान और निकोबार द्वीप समूह का महत्त्व, हालिया विकास योजनाएँ एवं संबंधित चुनौतियाँ

चर्चा में क्यों?

अगस्त 2020 में चेन्नई-अंडमान और निकोबार द्वीप समूह (Chennai-Andaman & Nicobar Islands- CANI) केबल का उद्घाटन किये जाने के बाद से [पोर्ट ब्लेयर](#) में [इंटरनेट कनेक्टिविटी](#) में महत्त्वपूर्ण सुधार देखा गया है।

- हालाँकि अंडमान और निकोबार द्वीप समूह (ANI) वर्तमान में कई चुनौतियों का सामना कर रहा है, जिसके लिये समावेशिता एवं स्थिरता की दृष्टि में ANI की व्यापक और स्थायी प्रगति सुनिश्चित करने के लिये एक उद्देश्यपूर्ण दृष्टिकोण को अपनाने की आवश्यकता है।

अंडमान और निकोबार द्वीप समूह में इंटरनेट कनेक्टिविटी में हाल के विकास:

- अंडमान और निकोबार द्वीप समूह तथा चेन्नई के बीच समुद्र के नीचे स्थापित केबल, जिसे CANI कहा जाता है, ने इस केंद्रशासित प्रदेश को विश्व के सभी स्थानों को इंटरनेट के माध्यम से जोड़ा है, जिससे दूरसंचार ऑपरेटरों का ध्यान इस तरफ आकर्षित हुआ है।
- यूनिवर्सल सर्विस ऑब्लिगेशन फंड (USOF) ने जानकारी दी कि टेलीकॉम ऑपरेटरों ने अंडमान और निकोबार द्वीप समूह में इंटरनेट कनेक्टिविटी के लिये 70 GBPS से अधिक बैंडविडिथ खरीदा है।
- खरीदे गए बैंडविडिथ में एयरटेल और बीएसएनएल का सबसे बड़ा हिस्सा है, जिसमें दोनों दूरसंचार कंपनियों को 60 GBPS आवंटित किये गए हैं। Airtel ने पोर्ट ब्लेयर में 5G सेवाएँ शुरू कर दी हैं।

भारत के लिये अंडमान और निकोबार द्वीप समूह का महत्त्व:

- परिचय:**
 - अंडमान और निकोबार द्वीप समूह बंगाल की खाड़ी के दक्षिण-पूर्वी छोर पर स्थित द्वीपों का एक समूह है।
 - वे भारत के केंद्रशासित प्रदेश का हिस्सा हैं और भारतीय मुख्य भूमि से लगभग 1,400 किलोमीटर दूर स्थित हैं।
- महत्त्व:**
 - जनजातीय बाहुल्य क्षेत्र:** अंडमान और निकोबार द्वीप समूह 5 विशेष रूप से कमजोर जनजातीय समूहों- ग्रेट अंडमानी, जारवास, ऑंगेस, शोमपेन एवं उत्तरी सेंटनिली का आवास स्थल है।
 - सामरिक क्षेत्र:** वे भारत को समुद्री संचार लाइनों (Sea Lines of Communication - SLOCs) और मलक्का जलमार्ग के माध्यम से हिंदी एवं प्रशांत महासागरों के बीच आवागमन के महत्त्वपूर्ण यातायात मार्ग के चलते सामरिक स्थिति प्रदान करते हैं।
 - समुद्री भागीदारों के लिये महत्त्वपूर्ण स्थान:** भारत के प्रमुख समुद्री साझेदार जैसे- अमेरिका, जापान, ऑस्ट्रेलिया एवं फ्रांस अंडमान और निकोबार की रणनीतिक स्थिति को स्वीकार करते हैं, साथ ही महत्त्व प्रदान करते हैं।
 - ये द्वीप न केवल भारत को एक महत्त्वपूर्ण समुद्री स्थान की स्थिति प्रदान करते हैं बल्कि हिंदी महासागर क्षेत्र की सामरिक एवं सैन्य गतिशीलता को आकार देने की भी महत्त्वपूर्ण क्षमता रखते हैं।
- ANI हेतु हाल की विकास योजनाएँ:**
 - जापान की वदेशी विकास सहायता: जापान ने वर्ष 2021 में ANI विकास परियोजनाओं हेतु 265 करोड़ अमेरिकी डॉलर की अनुदान सहायता को मंजूरी दी।
 - ग्रेट निकोबार हेतु नीति आयोग की परियोजना: इसमें अंतरराष्ट्रीय कंटेनर ट्रांसशिपमेंट टर्मिनल, हवाई अड्डा, वदियुत संयंत्र

और एक टाउनशिप शामिल हैं।

- लटिलि अंडमान हेतु नीति आयोग का प्रस्ताव: इसने सगिपुर और हॉन्गकॉन्ग के साथ प्रतस्पर्द्धा हेतु **तटीय हरति शहर** के विकास का प्रस्ताव रखा है।

ANI से संबद्ध चुनौतियाँ:

- **संपोषणीय विकास:** अंडमान और निकोबार प्रमुख **पर्यटक आकर्षण** का केंद्र है, परणामस्वरूप इस क्षेत्र में कई विकास परियोजनाएँ शुरू की जा रही हैं।
 - जहाँ एक तरफ यह द्वीपों के स्वरूप को काफी हद तक बदल देगा, वहीं इससे पारस्थितिकि स्थिरता को भी नुकसान होगा।
 - विकासात्मक गतिविधियाँ क्षेत्र में **प्रवाल भित्तियों** को भी प्रभावित कर रही हैं, जो पहले से ही महासागरों के उष्मण के कारण खतरे में हैं। प्रवाल भित्तियों का अत्यधिक पारस्थितिकि महत्त्व है।
 - पर्यावरणवादी ने विकास **परियोजना के परणामस्वरूप द्वीप पर मैंग्रोव के नुकसान को भी चिह्नित किया है।**
- **भूगर्भीय अस्थिरता:** अंडमान और निकोबार द्वीप समूह **भूकंप की दृष्टि से अत्यधिक सक्रिय क्षेत्र में अवस्थित है।** इसके कारण इस क्षेत्र में कई प्रकार की प्राकृतिक आपदाओं के घटित होने की आशंका बनी रहती है।
- उदाहरण के लिये वर्ष 2004 में आए एक **भूकंप** और **सुनामी** ने इस द्वीप शृंखला के बड़े हिस्से को क्षतिग्रस्त कर दिया।
- **निकोबार और कार निकोबार द्वीप** (निकोबार का सबसे उत्तरी द्वीप) अपनी **आबादी का लगभग पाँचवाँ हिस्सा** और **लगभग 90% मैंग्रोव** खो चुके हैं।
- **भू-राजनीतिक अस्थिरता:** अंडमान और निकोबार द्वीप समूह हृदि-प्रशांत भू-राजनीतिक क्षेत्र का हिस्सा है जहाँ चीन सक्रिय रूप से अपने प्रभाव का विस्तार करने का प्रयास कर रहा है तथा यह संभावित रूप से भारत की **नीली अर्थव्यवस्था** एवं **समुद्री सुरक्षा** के लिये खतरा उत्पन्न कर रहा है।
- **जनजातीय क्षेत्र में अतिक्रमण:** स्थानीय सरकार से उच्चतम स्तर की सुरक्षा प्राप्त होने के बावजूद PVTG को अभी भी अपने क्षेत्रों में विकास अतिक्रमण और कुशल पुनर्वास कार्यक्रमों की कमी के परणामस्वरूप कई कठिनाइयों का सामना पड़ता है।

आगे की राह

- **सतत द्वीप विकास ढाँचा:** अंडमान और निकोबार में बुनियादी ढाँचा और विकासात्मक परियोजनाएँ नसिंसंदेह भारत की सामरिक और समुद्री क्षमताओं को बढ़ाने में सहायता कर सकती हैं, लेकिन यह विकास अंडमान और निकोबार के पारस्थितिकि तंत्र के दोहन की कीमत पर नहीं होना चाहिये।
- इस क्षेत्र में किसी भी विकास गतिविधि से पहले **पर्यावरण और सामाजिक प्रभाव आकलन** अनिवार्य किया जाना चाहिये।
- एक सतत द्वीप विकास ढाँचा न केवल अंडमान और निकोबार के लिये महत्त्वपूर्ण है बल्कि अन्य भारतीय द्वीपों पर भी लागू होना चाहिये।
- **विकासशील द्वीप सुरक्षा प्रारूप:** भारत को समुद्री सुरक्षा में **क्षमता निर्माण में निवेश करने** और **अनुसंधान को प्रोत्साहित करने**, एक द्वीप सुरक्षा मॉडल विकसित करने और घुसपैठ की निगरानी करने के लिये अपनी नौसेना को नवीनतम तकनीक से लैस करने की आवश्यकता है।
- **लकिये परियोजनाओं को पुनर्जीवित करना:** **सबमरीन ऑप्टिकल फाइबर केबल (OFC)** के माध्यम से अंडमान और निकोबार द्वीप समूह को मुख्य भूमि से जोड़ने की योजना को पुनर्जीवित करने की आवश्यकता है।
 - सबमरीन केबल अंडमान और निकोबार को सस्ती एवं बेहतर कनेक्टिविटी प्रदान करने तथा डिजिटल इंडिया के सभी लाभों (वर्षीय रूप से ऑनलाइन शिक्षा, **टेलीमेडिसिनि**, बैंकिंग एवं ऑनलाइन ट्रेडिंग में सुधार लाने) को प्राप्त करने में भी मदद करेगी।

UPSC सविलि सेवा परीक्षा, वगित वर्ष के प्रश्न

प्रश्न. द्वीपों के नमिनलखिति में से कौन-सा युग्म 'दस डगिरी चैनल' द्वारा एक-दूसरे से अलग किया जाता है? (2014)

- (a) अंडमान और निकोबार
- (b) निकोबार और सुमात्रा
- (c) मालदीव और लक्षद्वीप
- (d) सुमात्रा और जावा

उत्तर: (a)

प्रश्न . नमिनलखिति में से किसमें प्रवाल भित्तियाँ हैं? (2014)

- 1. अंडमान और निकोबार द्वीप समूह
- 2. कच्छ की खाड़ी
- 3. मन्नार की खाड़ी
- 4. सुंदरबन

नीचे दिये गए कूट का प्रयोग कर सही उत्तर चुनिये:

- (a) केवल 1, 2 और 3
- (b) केवल 2 और 4

- (c) केवल 1 और 3
(d) 1, 2, 3 और 4

उत्तर: (a)

प्रश्न . नमिनलखिति में से कसि स्थान पर शोम्पेन जनजातपिई जाती है? (2009)

- (a) नीलगरिपिहाड़यिँ
(b) नकिोबार द्वीप समूह
(c) स्पीति घाटी
(d) लक्षद्वीप द्वीप समूह

उत्तर: (b)

स्रोत: द द्रिष्टि

PDF Refernece URL: <https://www.drishtias.com/hindi/printpdf/internet-connectivity-in-andaman-and-nicobar-islands>

